

ഹൈടെക് സ്കൂൾ, ഹൈടെക് ലാബ് പദ്ധതികളും സ്കൂളിലെ അടിസ്ഥാന സൗകര്യ വികസനത്തിനുള്ള നിർമ്മാണ പ്രവർത്തനങ്ങളും കൈറ്റാണ് നടപ്പിലാക്കിയത്. ഇരിക്കൂർ മണ്ഡലത്തിലെ 25 സെക്കണ്ടറി - ഹയർ സെക്കണ്ടറി/വൊക്കേഷണൽ ഹയർ സെക്കണ്ടറി ക്യാമ്പസ്സുകളിൽ ഹൈടെക് പദ്ധതിയുടെ ഭാഗമായി 503 ലാപ്ടോപ്പ്, 383 പ്രോജക്ടർ, 360 പ്രോജക്ട് മൗണ്ടിംഗ് കിറ്റ്, 276 വൈറ്റ് ബോർഡ്, 41 43" ടെലിവിഷൻ, 41 മൾട്ടി ഫംഗ്ഷൻ പ്രിന്റർ, 41 ഡി.എസ്.എൽ.ആർ. ക്യാമറ, 41 വെബ്ക്യാം, 367 യു.എസ്.ബി. സ്ലീക്കർ എന്നിവയും 95 പ്രൈമറി വിഭാഗം വിദ്യാലയങ്ങളിലായി 505 ലാപ്ടോപ്പ്, 215 പ്രോജക്ടർ, 499 യു.എസ്.ബി. സ്ലീക്കർ എന്നിവ ലഭ്യമാക്കുകയും എല്ലാ സർക്കാർ, എയ്ഡഡ് സെക്കണ്ടറി-ഹയർ സെക്കണ്ടറി സ്കൂളുകളിലും ബ്രോഡ്ബാൻഡ് ഇന്റർനെറ്റ് കണക്ടിവിറ്റി ഉപകരണങ്ങൾക്കും സൗകര്യങ്ങൾക്കുമൊപ്പം 'സമഗ്ര' ഡിജിറ്റൽ വിഭവ പോർട്ടലും അതുപയോഗിക്കുന്നതിനുള്ള അധ്യാപക പരിശീലനവും നൽകിയിട്ടുണ്ട്.

### പൊതു വിദ്യാഭ്യാസ സംരക്ഷണ യജ്ഞം

148(4158) ശ്രീ. യു. എ. ലത്തീഫ്: താഴെ കാണുന്ന ചോദ്യങ്ങൾക്ക് വിദ്യാഭ്യാസ തൊഴിൽ വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ സർക്കാരിന്റെ കാലത്ത് സംസ്ഥാനത്ത് ഏതൊക്കെ സ്കൂളുകൾക്ക് പൊതു വിദ്യാഭ്യാസ സംരക്ഷണ യജ്ഞം പ്രകാരം കെട്ടിട നിർമ്മാണത്തിന് തുക അനുവദിച്ചുവെന്നും അനുവദിച്ച തുക എത്രയെന്നും അറിയിക്കുമോ?

കഴിഞ്ഞ സർക്കാരിന്റെ കാലത്ത് സംസ്ഥാനത്ത് പൊതു വിദ്യാഭ്യാസ സംരക്ഷണ യജ്ഞം പ്രകാരം 5 കോടി രൂപ കിഫ്ബി ഫണ്ടിലുൾപ്പെടുത്തി 141 സ്കൂളുകൾക്കും 3 കോടി രൂപ കിഫ്ബി ഫണ്ടിലുൾപ്പെടുത്തി 386 സ്കൂളുകൾക്കും 1 കോടി രൂപ കിഫ്ബി ഫണ്ടിലുൾപ്പെടുത്തി 446 സ്കൂളുകൾക്കും കെട്ടിട നിർമ്മാണത്തിന് തുക അനുവദിച്ചിട്ടുണ്ട്. കിഫ്ബി ഫണ്ടിൽ തുക അനുവദിച്ച സ്കൂളുകളുടെ ലിസ്റ്റ് അനുബന്ധമായി ചേർക്കുന്നു.\*

(ബി) കെട്ടിട നിർമ്മാണങ്ങളുടെ പുരോഗതി എത്രത്തോളമാണെന്നും അവ എന്ന് പൂർത്തീകരിക്കാൻ കഴിയുമെന്നും അറിയിക്കുമോ?

പൊതുവിദ്യാഭ്യാസ സംരക്ഷണ യജ്ഞം പ്രകാരം കഴിഞ്ഞ സർക്കാരിന്റെ കാലത്ത് കിഫ്ബി ഫണ്ടിലുൾപ്പെടുത്തി നിർമ്മാണം ആരംഭിച്ച 5 കോടി രൂപ, 3 കോടി രൂപ, 1 കോടി രൂപ പദ്ധതികളിൽ ഉൾപ്പെട്ട സ്കൂളുകളുടെ നിർമ്മാണത്തിന്റെ പുരോഗതി ചുവടെ ചേർക്കുന്നു.

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

5 കോടി രൂപ കിഫ്ബി ഫണ്ട് - ഒരു നിയോജക മണ്ഡലത്തിൽ 1 സ്കൂൾ വീതം തെരഞ്ഞെടുത്തു. ആകെ സ്കൂളുകൾ - 141 എണ്ണം. ഇവയിൽ നിർമ്മാണം പൂർത്തിയാക്കി ഉദ്ഘാടനം നിർവ്വഹിച്ചത് 108 എണ്ണം. (108 സ്കൂളുകളിലായി 110 സ്കൂൾ കെട്ടിടങ്ങൾ)

3 കോടി രൂപ കിഫ്ബി ഫണ്ട് - (1000 കുട്ടികളിൽ കൂടുതലുള്ള സർക്കാർ വിദ്യാലയങ്ങൾ) ആകെ സ്കൂളുകൾ-386 എണ്ണം (ഒന്നാം ഘട്ടത്തിൽ അനുവദിച്ച 220 + രണ്ടാം ഘട്ടത്തിൽ അനുവദിച്ച 166)

3 കോടി രൂപ കിഫ്ബി ഫണ്ടിൽ അനുവദിച്ച നിർമ്മാണങ്ങൾ 5 എസ്.പി.വി.-കൾ മുഖാന്തരമാണ് നടന്നു വരുന്നത്. 2017-18 ൽ അനുവദിച്ച 220 സ്കൂളുകളിൽ 96 സ്കൂളുകളുടെ SPV യായി കൈറ്റിനെ ചുമതലപ്പെടുത്തി. 74 സ്കൂളുകളുടെ നിർമ്മാണം പൂർത്തിയായി. ശേഷിക്കുന്ന സ്കൂളുകളുടെ നിർമ്മാണം വിവിധ ഘട്ടങ്ങളിലാണ്. 67 സ്കൂളുകളുടെ എസ്.പി.വി.-യായി ഇൻകലിനെ ചുമതലപ്പെടുത്തി. 39 സ്കൂളുകളുടെ നിർമ്മാണ നടപടികൾ ഇൻകൽ സ്വീകരിച്ചു വരുന്നു. ഈ സ്കൂളുകളുടെ നിർമ്മാണം വിവിധ ഘട്ടങ്ങളിലാണ്. 67 സ്കൂളുകളിൽ 28 സ്കൂളുകളുടെ നിർമ്മാണത്തിനുള്ള ചുമതല കിലക്ക് കൈമാറി. 50 സ്കൂളുകളുടെ നിർമ്മാണം വാപ്കോസിനെ ചുമതലപ്പെടുത്തി. 2 സ്കൂളുകളുടെ നിർമ്മാണം പൂർത്തിയായി. ശേഷിക്കുന്ന 48 സ്കൂളുകളുടെ നിർമ്മാണം വിവിധ ഘട്ടങ്ങളിലാണ്. 7 സ്കൂളുകളുടെ നിർമ്മാണ പ്രവർത്തനങ്ങൾക്ക് ഭരണാനുമതി നൽകിയതിൽ ഫിഷറീസ് മേഖലയിൽ ഉൾപ്പെട്ട കേരളപുരം ഗവ. ഹൈസ്കൂളിന്റെ നിർമ്മാണത്തിന്റെ എസ്.പി.വി.-യായി തീരദേശ വികസന കോർപ്പറേഷന് നൽകുകയും ശേഷിക്കുന്ന 6 സ്കൂളുകളുടെ നിർമ്മാണത്തിനുള്ള SPV- യായി കിലയെ ചുമതലപ്പെടുത്തിക്കൊണ്ടും ഉത്തരവായിട്ടുണ്ട്. തുടർനടപടികൾ സ്വീകരിച്ചുവരുന്നു. 2018-19 ൽ അനുവദിച്ച 166 സ്കൂളുകളുടെ നിർമ്മാണത്തിനുള്ള SPV യായി കിലയെ ചുമതലപ്പെടുത്തിയിട്ടുണ്ട്. തുടർ നടപടികൾ സ്വീകരിച്ചുവരുന്നു.

1 കോടി രൂപ കിഫ്ബി ഫണ്ട് - 1 കോടി രൂപ കിഫ്ബി ഫണ്ടിലുൾപ്പെടുത്തി 446 സ്കൂളുകൾക്ക് ഭരണാനുമതി നൽകുകയും നിർമ്മാണത്തിനുള്ള SPV-യായി കിലയെ ചുമതലപ്പെടുത്തുകയും ചെയ്തു. ഇതിൽ 397 സ്കൂളുകളുടെ ഡി.പി.ആർ. കിഫ്ബി അംഗീകരിച്ചു. 321 സ്കൂളുകളുടെ ടെണ്ടർ നടപടികൾ സ്വീകരിച്ചതിൽ 145 സ്കൂളുകളുടെ നിർമ്മാണത്തിനുള്ള കരാർ ഒപ്പുവച്ച് നിർമ്മാണത്തിനുള്ള നടപടി സ്വീകരിച്ചിട്ടുണ്ട്. 54 സ്കൂളുകളുടെ നിർമ്മാണം വിവിധ ഘട്ടങ്ങളിലാണ്.